

நிகழ்காலமே எதிர்காலத்திற்கான அடிப்படை ஆகும்.

இன்று, விருட்சத்தின் பிரபுவான தந்தை, தனது விருட்சத்தின் முதல் இலைகளைப் பார்க்கிறார். அதாவது, விருட்சத்திற்கு ஆதார மூர்த்திகளாக விளங்கும் மேன்மையான ஆத்மாக்களைப் பார்க்கிறார். பிராமண ஆத்மாக்களே புதிய மரத்தின் நாற்று ஆவார்கள். புதிய மரத்தின் அடிப்படையாக இருப்பது நாற்று ஆகும். ஆத்மாக்களான நீங்கள் அனைவரும் புதிய மரத்தின் நாற்றுகள் ஆவீர்கள். எனவே, நீங்கள் ஒவ்வோர் ஆத்மாவும் விலைமதிப்பற்றவர்கள். தொடர்ந்து முன்னேறும்போது, நீங்கள் உங்களை சதா இத்தகைய விலைமதிப்பற்ற ஆதார மூர்த்திகளாக, விருட்சத்தின் நாற்றுகளாகக் கருதுகிறீர்களா? ஒரு நாற்று எத்தகைய குறைபாட்டைக் கொண்டிருக்கிறதோ, அந்தக் குறைபாட்டை அந்த முழு மரமுமே கொண்டிருக்கும். நீங்கள் ஒவ்வொருவரும் இந்தளவிற்கு உங்களைப் பொறுப்பானவராகக் கருதுகிறீர்களா? நீங்கள் இன்னமும் இளையவர்கள் என்றோ அல்லது இன்னமும் புதியவர்கள் என்றோ, பழையவர்களே பொறுப்பைக் கொண்டிருப்பவர்கள் என்றோ நினைக்கவில்லை, அல்லவா? நீங்கள் இந்த முறையில் நினைக்கவில்லை, அல்லவா?

நீங்கள் புதியவரோ, இளையவரோ, பழையவரோ, நீங்கள் ஒவ்வொருவரும் உங்களுடைய ஆஸ்திக்கான முழுமையான உரிமையைக் கொண்டிருக்கிறீர்கள். உங்களில் எவரும் சந்திர வம்சத்திற்குரிய ஆஸ்தியை ஏற்றுக் கொள்ளத் தயாராக இல்லை. நீங்கள் ஒவ்வொருவரும் சூரிய வம்சத்தின் பாகம் ஆகும் உரிமையைக் கொண்டிருப்பதாகவே உணர்கிறீர்கள். உங்களுக்கு சங்கமயுகத்தின் பேறுகளுக்கும், தந்தைக்குமான முழுமையான உரிமையும் வழங்கப்பட்டுள்ளன. இளையவர்களான எங்களுக்கு பாபா முதலில் தந்தை ஆவார் என்று நீங்கள் கூறுகிறீர்கள். தந்தை இளையவர்களிடம் அதிக அன்பு கொண்டிருக்கிறார். இதனாலேயே, 'பாபா என்னுடையவர்' என்று நீங்கள் கூறுகிறீர்கள். நாம் முதலில் எங்கள் அனைத்து உரிமைகளையும் பெற வேண்டும். நீங்கள் உங்களுடைய உரிமைகளைப் பற்றி அன்புடன் பேசுகிறீர்கள். எனவே, நீங்கள் உங்களைத் தந்தைக்கும் உங்களுடைய பேறுகளுக்கும் சகல உரிமைகளைக் கொண்டவராகக் கருதுவதைப் போன்று, நீங்கள் ஒவ்வொருவரும், இளையவரோ புதியவரோ, அதே அளவு பொறுப்பிற்கான உரிமையையும் கொண்டிருக்கிறீர்கள். நீங்கள் அனைவரும் சகபாடிகள் ஆவீர்கள். எனவே, இந்தளவிற்கு உங்களைப் பொறுப்புடையவராகக் கருதித் தொடர்ந்து முன்னேறுங்கள். தங்களுடைய மாற்றத்திற்கானதும், உலக மாற்றத்திற்கானதுமான பொறுப்புக் கிரீடத்தை அணிந்து கொள்பவர்கள், உலக இராச்சியக் கிரீடத்திற்கான உரிமையைக் கோரிக் கொள்வார்கள். நீங்கள் இப்போது இந்தக் கிரீடத்தை அணிந்து கொள்ளாவிட்டால், உங்களால் அதை எதிர்காலத்திலும் பெற முடியாது. நிகழ்காலமே எதிர்காலத்திற்கான அடிப்படை ஆகும். ஞானக் கண்ணாடியில் பார்த்து, உங்களுடைய இரண்டு ரூபங்களையும் சோதித்துப் பாருங்கள்: உங்களுடைய சங்கமயுக பிராமண ரூபம். உங்களுடைய எதிர்கால தேவ அந்தஸ்திற்குரிய ரூபம். உங்களுடைய இரண்டு ரூபங்களையும் சோதித்து, உங்களுடைய பிராமண வாழ்க்கையில் உங்களிடம் இரட்டைக் கிரீடம் உள்ளதா அல்லது ஒற்றைக் கிரீடம் உள்ளதா என்று சோதித்துப் பாருங்கள். ஒன்று, தூய்மைக் கிரீடம். மற்றையது, உங்களுடைய நடைமுறை வாழ்க்கையில் உங்களுடைய கல்விக்கும், சேவைக்குமான கிரீடம். இந்த இரண்டு கிரீடங்களும் சமமாக இருக்கின்றனவா? அவை சம்பூரணமாகவும், முழுமையாகவும் இருக்கின்றனவா? அல்லது ஏதாவது குறைகிறதா? உங்களுடைய தூய்மைக் கிரீடத்தில் அல்லது உங்களுடைய கல்விக்கும், சேவைக்குமான கிரீடத்தில், உங்களுடைய இரண்டு கிரீடங்களிலும் இங்கு உங்களிடம் ஏதாவது குறைந்தால், அங்கும், உங்களால் சிறியதொரு கிரீடத்திற்கு அல்லது ஒற்றைக் கிரீடத்திற்கான உரிமையை மட்டுமே கோர முடியும். அதாவது, நீங்கள் பிரஜைக்குரிய அந்தஸ்தையே பெறுவீர்கள். ஏனெனில் பிரஜைகளிடமும் ஒளிக்கிரீடம் இருக்கும். அவர்களும் தூய ஆத்மாக்களாகவே இருப்பார்கள். எவ்வாறாயினும், நீங்கள் உலகச் சக்கரவர்த்திக்கான அல்லது வேறு ஏதாவது சக்கரவர்த்திக்கான கிரீடத்தைப் பெற மாட்டீர்கள். அனைவரிடமும் வரிசைக்கிரமமாக ஒரு கிரீடம் காணப்படும். சிலர் சக்கரவர்த்திகளாக இருப்பார்கள். ஏனையோர் அரசர்களாக இருப்பார்கள். சிலர் சக்கரவர்த்திகளாக இருப்பார்கள். சிலர் உலகச் சக்கரவர்த்திகளாக இருப்பார்கள்.

அதேபோன்று, உங்களுடைய சிம்மாசனத்தைப் பாருங்கள்! இப்போது உங்களுடைய பிராமண வாழ்க்கையில், எவ்வளவு காலத்திற்கு நீங்கள் உங்களுடைய அமரத்துவ ஆசனத்தில் அமர்ந்திருக்கிறீர்கள்? எவ்வளவு காலத்திற்கு இதய சிம்மாசனத்தில் அமர்ந்திருக்கிறீர்கள்? நீங்கள் சதா உங்களுடைய அமரத்துவ சிம்மாசனத்தில் அமர்ந்திருந்தால், அதாவது, நீங்கள் எப்போதும் உங்களுடைய அமரத்துவ சிம்மாசனத்தில் அமர்ந்திருந்தால், நீங்கள் எல்லா வேளையும் இதய சிம்மாசனத்தில் அமர்ந்திருப்பீர்கள். இரண்டும் ஒன்றுடன் ஒன்று தொடர்புள்ளது. உங்களுடைய பிராமண வாழ்க்கையில், நீங்கள் சிலவேளைகளில் மட்டும் சிம்மாசனத்தில் அமர்ந்திருந்தால், எதிர்காலத்திலும், உங்களால் அரைக்கல்பம் முழுவதும் சிம்மாசனத்தில் அமர முடியாதிருக்கும். இதன் அர்த்தம் உங்களால் இராஜ குடும்பத்திற்குள் பிரவேசிக்க முடியாது என்பதே ஆகும். ஏனெனில் இராஜ குடும்பம் மட்டுமே சிம்மாசனத்தில் அமர முடியும். நீங்கள் இங்கு எப்போதும் சிம்மாசனத்தில் அமர்ந்திருந்தால், எதிர்காலத்தில் எல்லா வேளைக்கும் இராச்சியத்திற்கான உரிமையைக் கோருவீர்கள். அதாவது, நீங்கள் எல்லா வேளையும் சிம்மாசனத்தில் அமர்ந்திருப்பீர்கள். எனவே, உங்களுடைய கண்ணாடியில் பார்த்து, உங்களுடைய நிகழ்கால ஸ்திதி என்னவென்றும், எதிர்கால ஸ்திதி என்னவென்றும் பாருங்கள். அதேபோன்று, உங்களுடைய திலகத்தையும் சோதித்துப் பாருங்கள். உங்களுடைய திலகம் அழியாததா?

ஒருபோதும் அழியாத திலகத்தை நீங்கள் இட்டிருக்கிறீர்களா? சங்கமயுகத்தில் மட்டுமே நீங்கள் தேவர்களுக்கெல்லாம் தேவராக விளங்கும் இந்தத் திலகத்தையும், கடவுளின் குழந்தைகளாக இருக்கும் பாக்கியத் திலகத்தையும் பெறுகிறீர்கள். எனவே, உங்களுடைய சுகாக்கின் திலகமும் (சுகாக் - கடவுளை திருமணம் செய்திருக்கும் பாக்கியம்) உங்களுடைய பாக்கியத் திலகமும் அழியாதவையா? உங்களுடைய சுகாக்கினதும், பாக்கியத்தினதும் திலகங்களை மாயை அழிக்கவில்லை, அல்லவா? எப்போதும் சுகாக் திலகத்தையும், பாக்கியத் திலகத்தையும் இந்த வேளையில் கொண்டிருப்பவர்கள், எதிர்காலத்தில் இராச்சியத் திலகத்தை எப்போதும் கொண்டிருப்பார்கள். அரசருடன், இராஜ குடும்பமும் திலகத்தைப் பெறும் தினத்தைக் கொண்டாடும். அங்கு, ஒவ்வொரு பிறவியிலும், நீங்கள் உங்களுடைய இராச்சியத் திலகத்தைப் பெறும் வைபவத்தைக் கொண்டாடுவீர்கள். இங்கு, உங்களுடைய பிராமண வாழ்க்கையில், நீங்கள் தந்தையுடன் சந்திப்பைக் கொண்டாடும், உங்களுடைய சதா ஏறுகின்ற ஸ்திதியின், ஒவ்வொரு வழிமுறையிலும் சேவை செய்வதன் ஊக்கத்தையும், உற்சாகத்தையும் எப்போதும் கொண்டிருக்கிறீர்கள். இதன் அர்த்தம் உங்களுடைய எண்ணங்களாலும், வார்த்தைகளாலும், செயல்களாலும் மக்களுக்குச் சேவை செய்தல் என்பதே ஆகும். எனவே, இப்போது நீங்கள் கொண்டிருக்கும் உற்சாகம் (உற்சாஹ்) எதிர்காலத்தில் பண்டிகைகளாக (உற்சவ்) மாறும்.

அதேபோன்று, உங்களுடைய சரீரமும், மனமும், செல்வமும் தொடர்புடையன. ஆரம்பத்தில் இருந்து இப்போது வரை, இங்கு எவ்வளவு காலத்திற்கு நீங்கள் உங்களுடைய சரீரத்தை அர்ப்பணித்திருக்கிறீர்கள்? எவ்வளவு காலத்திற்கு நீங்கள் சேவைக்காகவும், நினைவிற்காகவும் உங்களுடைய மனதை உபயோகிக்கிறீர்கள்? மனதினாடாகச் சேவை செய்வதெனில், நல்லாசிகளையும், மேன்மையான உணர்வுகளையும் கொண்டிருத்தல் ஆகும். நீங்கள் இந்த முறையில் சேவை செய்யும்போது, உங்களுடைய சேவை எல்லைக்குட்பட்டதா அல்லது எல்லையற்றதா? நீங்கள் அனைவருக்காகவும் நல்லாசிகளையும், மேன்மையான உணர்வுகளையும் கொண்டிருக்கிறீர்களா அல்லது நீங்கள் அவற்றைச் சிலருக்காக மட்டும் கொண்டிருக்கிறீர்களா? ஏனையோருக்காகக் கொண்டிருப்பதில்லையா? அதேபோன்று, நீங்கள் உங்களுடைய பணத்தை சுயநலமான நோக்கங்களுடன் உங்களுக்காகச் செலவிடுகிறீர்களா? அல்லது சேவைக்காக சுயநலமற்ற முறையில் உபயோகிக்கிறீர்களா? உங்களுக்கு நம்பிக்கைப் பொறுப்பாக வழங்கப்பட்ட பொக்கிஷங்களைப் பராமரிப்பதில் நீங்கள் நேர்மையின்றி நடப்பதில்லை, அல்லவா? அதை எல்லையற்றதற்காக உபயோகிப்பதற்குப் பதிலாக, நீங்கள் எல்லைக்குட்பட்ட எதற்கும் உபயோகிப்பதில்லை, அல்லவா? இந்த வகையான சோதித்தலின் அடிப்படையில், நீங்கள் உங்களுடைய வெகுமதியின் சதவீதத்தின் அடிப்படையில், வரிசைக்கிரமமான அந்தஸ்தைப் பெறுவீர்கள். இந்த வேளையில் நீங்கள் முழுமையான சதவீதத்தைக் கொண்டிருந்தால், நீங்கள் முழு நேரத்திற்கும் முழுமையான வெகுமதியைக் கொண்டிருப்பீர்கள். இல்லாவிடின், உங்களுடைய அந்தஸ்திலும், கால அளவிலும் வேறுபாடு காணப்படும். நீங்கள் முழுமையான நேரத்திற்கு உங்களுடைய முழுமையான வெகுமதியைப் பெற்றால், நீங்கள் 1-1-1 இல், இயற்கை முழுமையாக சதோபிரதானாக இருக்கும்போது வருவீர்கள். நீங்கள் முதல் பகுதியில் இராச்சியத்தின் முழுமையான பாக்கியத்தையும் பெறுவீர்கள். உங்களுடைய வெகுமதியும் முதலாவதாக இருக்கும். இயற்கை உங்களுக்கு வழங்கும் சந்தோஷமும் முதலாவதாக இருக்கும். இல்லாவிடின், நீங்கள் இரண்டாவது அல்லது மூன்றாவது இராச்சியம் ஆரம்பம் ஆகும் வரைக்கும் காத்திருப்பீர்கள்.

இப்போது, உங்களுடைய இரண்டு ரூபங்களையும் சோதித்துப் பாருங்கள்: உங்களுடைய பிராமண ரூபமும், தேவ ரூபமும். உங்களுடைய சங்கமயுக ரூபத்தையும், சத்தியயுக ரூபத்தையும் உங்கள் முன்னால் வைத்திருங்கள். நீங்கள் இவை அனைத்தையும் சங்கமயுகத்தில் அடைந்தால், நீங்கள் அதை சத்தியயுகத்திலும் அடைவீர்கள் என்பதற்கான உத்தரவாதம் உள்ளது. எனவே, உங்களுடைய பிராமண வாழ்க்கையில் உங்களுடைய 16 ஆன்மீக அலங்காரங்களையும் பாருங்கள். உங்களுடைய 16 சுவர்க்கக் கலைகளைப் பாருங்கள். உங்களைப் பார்த்து, உங்களுக்குப் புலப்படும் பலவீனத்தை நீக்குங்கள். நீங்கள் என்ன செய்ய வேண்டும் என்பதைப் புரிந்து கொண்டீர்களா? உங்களைக் கண்ணாடியில் பாருங்கள். அச்சா.

இன்று, இது மகாராஷ்டிராவைச் சார்ந்தவர்களின் முறை ஆகும். எனவே, பாபா உங்களை மகத்துவமானவர்கள் ஆக்கும் விடயங்களைப் பேசுவார். மகாராஷ்டிரா என்றால் இப்போதும், எதிர்காலத்திலும் மகத்தானவர்களாக இருப்பதாகும். அச்சா.

இத்தகைய எல்லையற்ற சேவையாளர்களுக்கும், சதா அனைவருக்கும் தூய, சாதகமான எண்ணங்களைக் கொண்டிருப்பவர்களுக்கும், சதா நினைவிற்காகவும், சேவைக்காகவும் உற்சாகத்தைக் கொண்டிருப்பவர்களுக்கும், சதா தமது சுகாக்கின் திலகத்தையும், பாக்கியத் திலகத்தையும் கொண்டிருப்பவர்களுக்கும், தற்சமயம் இராஜ ஆபரணங்களைக் கொண்டிருப்பவர்களுக்கும், இத்தகைய மேன்மையான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

இன்று, மின்விளக்குகள் அவ்வப்போது அணைந்து எரிந்து கொண்டிருந்தன. எனவே, பாபா கூறினார்: ஒளிவிளக்குகள் தளம்பல் அடையும்போது, உங்களுடைய புத்திகள் தளம்பல் அடையவில்லை, அல்லவா? உங்களுடைய இந்தப் பௌதீக உலகைக் குறிக்க பக்தர்கள் ஒரு பாடலைப் பாடுகிறார்கள்.

‘உங்களுடைய உலகம் எந்த நிலைமையை அடைந்திருக்கிறது என்று பாருங்கள்’ என்று அவர்கள் கடவுளை நோக்கிப் பாடுகிறார்கள். எனவே, தந்தையும் இதைப் பார்க்கிறார். பக்தர்களின் ஒலி அவரை வந்தடைகிறது. பக்தர்களும் இதைப் பார்க்கிறார்கள். இப்போது இந்த உலகம் எதையும் வழங்க முடியாத உலகமாக இருக்கும்போது, எவ்வாறு வசதிகள் உங்களுக்கு எதையாவது வழங்கும்? அச்சா.

மகாராஷ்டிரா பிராந்தியத்தில் இருந்து வந்திருக்கும் குழுக்களுடன் அவ்யக்த பாப்தாதாவின் இனிமையான சந்திப்பு:

1. சங்கம யுகத்தில் அனைத்திலும் மகத்தான பொக்கிஷம் என்ன? தந்தையே அனைவரிலும் மகத்தான பொக்கிஷம் ஆவார். நீங்கள் தந்தையைக் கண்டடைந்தபோது, அனைத்தையும் கண்டடைந்தீர்கள். உங்களிடம் தந்தை இல்லாவிட்டால், உங்களிடம் எதுவும் இல்லை. சத்தியயுகத்திலும், உங்களிடம் இந்த அனைத்திலும் மகத்தான பொக்கிஷமாக விளங்குபவர் இருக்கமாட்டார். அங்கு, உங்களுடைய வெகுமதி உங்களுக்குக் கிடைக்கும். ஆனால் இந்தப் பொக்கிஷமானவர் இருக்கமாட்டார். அந்த யுகத்தில் நீங்கள் சகல பொக்கிஷங்களையும் பெறுவீர்கள். ஆனால், சங்கமயுகத்தில், நீங்கள் பெறுகின்ற பொக்கிஷங்கள் சத்தியயுகப் பொக்கிஷங்களை விட மகத்தானவை. எனவே, இத்தகைய யுகத்தில், ஆத்மாக்களான நீங்கள் சகல பொக்கிஷங்களையும் பெறுமீபோது, நீங்களே அவை அனைத்தையும் பெறப்போகும் ஆத்மாக்கள் என்பதை அறிந்து கொள்ளும்போது, நீங்கள் முழுமையாகவும், சம்பூரணமாகவும் இருக்கவேண்டும், அல்லவா? உங்களுடைய பிராமண வாழ்க்கையில் எதுவும் குறைவாக இருக்கக்கூடாது. உங்களுடைய தேவ வாழ்க்கையில், உங்களுடன் தந்தை இருக்க மாட்டார். ஆனால் உங்களுடைய பிராமண வாழ்க்கையில், உங்களுக்கு எந்தவிதமான குறைவும் இல்லை. எனவே, நீங்கள் உங்களுடைய மனங்களில் பாடும் அநாதியான பாடலானது, பிராமணர்களான எங்களுடைய பொக்கிஷங்களஞ்சியத்தில் எந்தவிதக் குறைவும் இல்லை என்பதே ஆகும். நீங்கள் பொக்கிஷங்களின் அதிபதிகளா? அல்லது இன்னமும் அவ்வாறு நீங்கள் ஆகவேண்டியுள்ளதா? குழந்தையாக இருத்தல் என்றால் அதிபதி ஆகுதல் என்று அர்த்தமாகும். நீங்கள் அதிபதிகள் ஆகியிருக்கிறீர்கள். ஆனால் அந்தப் பொக்கிஷங்களை எவ்வாறு பார்த்துக் கொள்வது என்பதை நீங்கள் ஒவ்வொருவரும் எந்தளவிற்கு அறிந்திருக்கிறீர்கள் என்பது வரிசைக்கிரமமே ஆகும். எனவே, சதா நீங்களே குழந்தைகளும் அதிபதிகளும் ஆவீர்கள் என்ற சந்தோஷ நடனத்தைத் தொடர்ந்து ஆடுங்கள்.
2. நீங்கள் அனைவரும் உங்களுடைய புத்திகளில் நம்பிக்கை கொண்டுள்ள வெற்றியாளர்களா? நீங்கள் ஒருபோதும் உங்களுடைய நம்பிக்கையைத் தளம்பல் அடைய அனுமதிப்பதில்லை, அல்லவா? நீங்கள் ஆட்ட, அசைக்க முடியாத மகாவீரர்கள், அல்லவா? மகாவீரர் ஒருவரின் சிறப்பியல்பு என்ன? அவர் சதா ஆட்ட, அசைக்க முடியாதவர் ஆவார். இத்தகைய ஆத்மாக்கள் தங்களுடைய கனவுகளிலேனும் எந்தவிதமான வீணான எண்ணங்களையும் கொண்டிருக்க மாட்டார்கள். இது ஆட்ட, அசைக்க முடியாத மகாவீரராக இருத்தல் எனப்படுகிறது. நீங்கள் இத்தகையவர்கள், அல்லவா? நிகழுகின்ற அனைத்திலும் நன்மை அமிழ்ந்துள்ளது. உங்களால் தற்சமயம் அதை இனங்கண்டு கொள்ள முடியாதிருக்கலாம். ஆனால் நீங்கள் மேற்கொண்டு முன்னேறுகையில், அதைப் பற்றி அறிந்து கொள்வீர்கள். ஒருபோதும் எதையும் ஒரு காலத்தை மட்டும் வைத்துப் பார்க்காதீர்கள். அனைத்தையும் உங்களுடைய திரிகாலதரிசிப் பார்வையுடன் (முக்காலங்கள்) பாருங்கள். ‘இப்போது என்ன நிகழும்? இது என்ன?’. இந்த முறையில் சிந்திக்காதீர்கள்! நீங்கள் அனைத்தையும் திரிகாலதரிசியாக இருந்து பார்த்தால், நிகழுகின்ற அனைத்திலும் நன்மை இருப்பதாகவே நீங்கள் எப்போதும் நினைப்பீர்கள். இந்த முறையில் நீங்கள் திரிகாலதரிசியாக இருந்து செயற்படுகிறீர்களா? சேவைக்குக் கருவிகளாக இருப்பவர்கள், பலம் வாய்ந்தவர்களாக ஆகும் அளவிற்கு, சேவையின் கட்டடமும் பலம் வாய்ந்ததாக இருக்கும். பாபா உங்களுக்குக் கூறுவதைத் தொடர்ந்து செய்யுங்கள்! அதன்பின்னர், இது பாபாவையும், அவரின் பணியையும் பொறுத்த விடயம். நீங்கள் தொடர்ந்து பாபா உங்களைச் செயற்படுத்தும் வகையில் செயற்பட்டீர்கள் என்றால், அதில் நன்மை அமிழ்ந்திருக்கும். பாபா உங்களுக்குக் கூறுவதையே தொடர்ந்தும் செய்யுங்கள்! எப்போதும் ‘ஜீ ஹஜீர்’ (நான் பிரசன்னமாக இருக்கிறேன்) என்று கூறுங்கள். ‘இது ஏன் இவ்வாறு உள்ளது?’ என்று நினைக்காதீர்கள். எப்போதும், ‘ஜீ ஹஸூர்’ (ஆமாம், எனது பிரபுவே) அல்லது ‘ஜீ ஹஜீர்’ என்று கூறுங்கள். உங்களுக்குப் புரிகிறதா? அப்போது நீங்கள் சதா பறக்கின்ற ஸ்திதியில் இருப்பீர்கள். நீங்கள் அப்போது இலேசாக இருப்பதனால், எங்கேயும் நிறுத்தாமல் தொடர்ந்து பறந்து கொண்டிருப்பீர்கள்.
3. நீங்கள் அனைவரும் உங்களை உலகிலுள்ள பில்லியன்கணக்கான ஆத்மாக்களில் கையாளவினரில் ஒருவரான, அவ்வாறு தேர்ந்தெடுக்கப்பட்ட கையாளவினரிலும் வெகுசிலரில் ஒருவரான மேன்மையான ஆத்மாவாகக் கருதுகிறீர்களா? இது உங்களுடைய புகழ் என்பதை நீங்கள் உணர்கிறீர்களா? ஒன்று இதை ஞானத்தின் அடிப்படையில் ஏற்றுக் கொள்வது. இரண்டாவது, வேறு ஒருவரின் அனுபவத்தின் அடிப்படையில் ஏற்றுக் கொள்வது. மூன்றாவது, நீங்களே அதை அனுபவம் செய்வது. எனவே, நீங்கள் முழு உலகிலுமுள்ள கையாளவினரான

சென்ற கல்பத்து ஆத்மாக்களில் வெகுசில மேன்மையான ஆத்மாக்கள் என்று உங்களை உணர்கிறீர்களா? இத்தகைய ஆத்மாக்களை எவ்வாறு குறிப்பிடுவது? இத்தகைய மேன்மையான ஆத்மாக்கள் எப்போதும் தீச்சுடரான தந்தையிடம் தங்களை அர்ப்பணிக்கும் விட்டில் பூச்சிகள் ஆவார்கள். அவர்கள் வெறுமனே சுற்றி வருகின்ற ஆத்மாக்கள் அல்லர். அவர்கள் வெறுமனே வந்து, சுற்றி வலம்வந்து, சிறிதளவு பேற்றினை அனுபவம் செய்துவிட்டுப் பின்னர் மறைகின்ற ஆத்மாக்கள் அல்லர். உங்களை அர்ப்பணித்தல் என்றால் மரணித்தல் என்று அர்த்தம். நீங்களே உங்களை அர்ப்பணித்து, மரணிக்கின்ற விட்டில்பூச்சிகள் ஆவீர்கள், அப்படியல்லவா? இந்த முறையில் எரிந்து, மரணித்தல் என்றால் தந்தைக்குச் சொந்தமாக இருத்தல் என்று அர்த்தமாகும். இந்த முறையில் எரிபவர்கள், தந்தைக்குச் சொந்தமானவர்கள் ஆகுகிறார்கள். எரிதல் என்றால் உங்களை மாற்றிக்கொள்ளுதல் என்று அர்த்தம். அச்சா.

ஒவ்வொரு சந்தர்ப்பத்திலும் நிலையாகவும், ஸ்திரமாகவும் இருப்பதற்கான இலகுவான வழிமுறை என்ன? அனைவரும் ஒரே இலக்கையே கொண்டிருக்கிறார்கள். நீங்கள் ஒரேயொரு தந்தைக்கும், ஒரு வீட்டிற்கும், ஒரு இராச்சியத்திற்கும் சொந்தமாக இருப்பதைப் போன்று, உங்கள் அனைவரினதும் ஸ்திதியும் நிலையாகவும், ஸ்திரமாகவும் இருக்கட்டும். உங்களுடைய ஸ்திதியை சதா ஸ்திரமாக வைத்திருப்பதற்கு உங்களுக்குக் காட்டப்பட்டுள்ள இலகுவான வழிமுறை என்ன? அதை ஒரு வார்த்தையில் கூறுங்கள்! அந்த ஒரு வார்த்தை 'நம்பிக்கைப் பொறுப்பாளர்' என்பதாகும். நீங்கள் ஒரு நம்பிக்கைப் பொறுப்பாளர் ஆகினால், நீங்கள் அன்பாகவும் பற்றற்றவராகவும் இருப்பதனால், இயல்பாகவே நீங்கள் நிலையானவராகவும், ஸ்திரமானவராகவும் ஆகுவீர்கள். நீங்கள் ஓர் இல்லறத்தவராயின், உங்களுக்குப் பல ருசிகள் காணப்படும் (உங்களுக்கு ஆர்வமுட்டும் விடயங்கள்). பல விடயங்களுக்கு நீங்கள் 'எனது' என்ற உணர்வைக் கொண்டிருப்பீர்கள். சிலவேளைகளில், 'எனது வீடு, எனது குடும்பம்' என்று நீங்கள் கூறுகிறீர்கள். இல்லறத்தவராக இருப்பதெனில், பல ஆர்வமுட்டும் விடயங்களுடன் தளம்பல் அடைவதாகும். நம்பிக்கைப் பொறுப்பாளர் என்றால், நிலையாகவும், ஸ்திரமாகவும் இருப்பதாகும். நம்பிக்கைப் பொறுப்பாளர் சதா இலேசாக இருப்பார். அவரின் ஸ்திதி எப்போதும் உயர்ந்து கொண்டே இருக்கும். எனவே, இந்த முழுக் குழுவின் நம்பிக்கைப் பொறுப்பாளர்களின் குழு அல்லவா? நீங்கள் சிறிதளவேனும் 'எனது' என்ற உணர்வைக் கொண்டிருந்தால், நீங்கள் ஒரு இல்லறத்தவர் என்பதே அதன் அர்த்தமாகும். நீங்கள் 'எனது' என்ற உணர்வைக் கொண்டிருக்கும்போது, பற்றைக் கொண்டிருப்பீர்கள். பற்றைக் கொண்டிருப்பவர்கள் இல்லறத்தவர்கள் என்றே அழைக்கப்படுவார்கள். நம்பிக்கைப் பொறுப்பாளர்கள் என்று அல்ல. நீங்கள் அரைக்கல்பமாக இல்லறத்தவர்களாகவே இருந்தீர்கள். உங்களுடைய இல்லறத்தவராக இருக்கும் வாழ்க்கையில் எதைப் பெற்றீர்கள் என்பதையும் நீங்கள் அறிவீர்கள். இப்போது, நம்பிக்கைப் பொறுப்பாளர்கள் ஆகுங்கள்! இன்னமும் இல்லறத்தவராக இருக்கும் சிறிதளவு உணர்வையேனும் நீங்கள் கொண்டிருந்தால், இங்கிருந்து நீங்கள் செல்வதற்கு முன்னர் அதை மதுவனத்தில் விட்டுச் செல்லுங்கள். துன்ப அலைகளை ஏற்படுத்தும் எதையும் பின்னால் விட்டுச் செல்லுங்கள். உங்களைச் சந்தோஷப்படுத்தும் விடயங்களை உங்களுடன் திரும்பவும் எடுத்துச் செல்லுங்கள். அச்சா.

அம்பாலாவிலுள்ள மேளா ஒன்றிற்குச் செல்வதற்கு முன்னர் இனிமையான தாதிஜி பாப்தாதாவிடமிருந்து விடைபெறுகிறார்.

பாப்தாதா குழந்தைகள் பலரின் சந்தோஷத்தைக் கண்டு மிகவும் களிப்படைகிறார். நீங்கள் சேவைக்காக எங்கு சென்றாலும், பலர் பல பொக்கிஷங்களைப் பெறுகிறார்கள். இதனாலேயே, நீங்கள் செல்கின்ற பாகம் நாடகத்தில் உள்ளது. இது தற்போதும் தொடர்கிறது. அது நிற்கும்போது, அது ஒரு விநாடியில் நிகழும். பாபா சாகார் ரூபத்தில் இருந்தபோது எவ்வாறு ஆயத்தங்கள் அனைத்தும் மேற்கொள்ளப்பட்டன என்பதை நீங்கள் கண்டீர்கள். சகல ஆயத்தங்களும் மேற்கொள்ளப்பட்டபோதும், பாபாவால் செல்ல முடியவில்லை. அந்தப் பாகம் முடிந்துவிட்டது. அதேபோன்று, நாடகத்தில் இந்தப் பாகம் நிறைவுபெறும்போது, அது ஒரு செக்கனில் சடுதியாக நிறைவுபெறும். தற்சமயம், நீங்கள் சென்று மற்றவர்களைப் புத்துணர்ச்சியாக்க வேண்டும். நீங்கள் அனைவரையும் சந்தோஷப்படுத்த வேண்டும். இதுவும் அதிமகத்தான புண்ணியம் ஆகும். அனைவரும் உங்களை அழைக்கிறார்கள். நீங்கள் அழைக்கப்படும்போது, நடைமுறையில் நீங்கள் வெளிப்படுத்தப்பட வேண்டும். உயிரற்ற விக்ரிகங்களை மக்கள் அழைக்கும்போது, அவற்றை உயிருள்ளவையாகவே மக்கள் அனுபவம் செய்கிறார்கள். அந்த அழைப்பு இங்கிருந்தே ஆரம்பம் ஆகியது. எனவே, நீங்கள் அனைவருக்கும் அன்பையும் நினைவையும் வழங்கும்போது, அவர்களுக்குக் கூறுங்கள்: வார்த்தைகளுடன் சேவை செய்வதுடன் கூடவே, நீங்கள் சேவையின் இறுதி சக்திவாய்ந்த ரூபத்தினுடாகவும் சேவை செய்ய வேண்டும். அது எண்ணத்தின் சக்தியினுடாகச் சேவை செய்வதாகும். எண்ணத்தின் சக்தியானது வார்த்தைகளின் சக்தியுடன் ஒன்றிணைந்திருக்கும்போது, அதாவது, மனதினுடான சேவையும், வார்த்தைகளினுடான சேவையும் ஒன்றிணைந்திருக்கும்போது, நீங்கள் இலகுவாக வெற்றி பெறுவீர்கள். ஒரு வழிமுறையில் சேவை செய்வது ஒரேயொரு பெறுபேற்றையே கொண்டுவரும். ஆனால் ஒன்றிணைந்த ரூபத்தில் இரண்டு வழிமுறைகளாலும் சேவை செய்யும்போது, அது இரட்டைப் பெறுபேற்றைக் கொண்டுவரும். முதலாவது, எண்ணத்தின் சக்தியாகும். பின்னர், வார்த்தைகளின் சக்தியாகும். எனவே, மனதினுடான சேவையும், வார்த்தைகளினுடான சேவையும் ஒரே வேளையில் செய்யப்பட வேண்டும். வார்த்தைகளினுடாக சேவை

செய்யும்போது, உங்களால் மனதினாடாக சேவை செய்ய முடியாதுள்ளது. மனதினாடாகச் சேவை செய்யும்போது, உங்களால் வார்த்தைகளினாடாகச் சேவை செய்ய முடியாதிருக்கிறது. இவ்வாறு இருக்கக்கூடாது. சிலரே வார்த்தைகளினாடாகச் சேவை செய்கிறார்கள். ஆனால், அனைத்தையும் பராமரிப்பவர்கள், ஏனைய பணிகளில் ஈடுபட்டிருப்பவர்கள், தமது மனங்களால் சேவை செய்கிறார்கள். இதனாடாக, சூழல் மிகவும் யோகியுத்த ஆகுகிறது. ஒன்றுகூடலில், பல சந்திப்புக்கள் இடம்பெறுகின்றன. ஆனால் சந்திப்புக்களுடன், சேவைக்கான இலக்கும் இருக்க வேண்டும். நீங்கள் ஒவ்வொருவரும் சேவை செய்ய வேண்டும் என்று உணரும்போது, சூழல் சக்திவாய்ந்ததாக இருக்கும். இரட்டைச் சேவையும் இடம்பெறும். நீங்கள் இதை ஊக்கத்துடனும், உற்சாகத்துடனும் செய்வது மிகவும் நல்லதாகும். எவ்வாறாயினும், ஊக்கத்துடனும், உற்சாகத்துடனும் கூடவே, இந்த இலக்கைக் கொண்டிருப்பதும் அத்தியாவசியமானதாகும். அச்சா, அனைவருக்கும் அதிகளவு நினைவை வழங்குங்கள்.

ஆசீர்வாதம்: நீங்கள் எளிமையானவராகவும், மாதிரியாகவும் இருந்து, உங்களுடைய சாதாரணத்தன்மையினாடாக உங்களுடைய மகத்துவத்தை வெளிப்படுத்துவீர்களாக. எளிமையான எதுவும் சுத்தமாக இருக்கும்போது, நிச்சயமாக அது மற்றவர்களைத் தன்னை நோக்கிக் கவரும். அதேபோன்று, தமது மனதிலுள்ள எண்ணங்களில், தமது உறவுமுறைகளில், தமது தொடர்புகளில், தாம் வாழ்கின்ற வழிமுறைகளில் எளிமையாகவும், சுத்தமாகவும் இருப்பவர்கள், மாதிரிகளாகி இயல்பாகவே மற்றவர்களைத் தங்களை நோக்கிக் கவருவார்கள். எளிமை என்றால் சாதாரணம் என்று அர்த்தம். இந்த சாதாரணத்தன்மையில் அந்த மகத்துவம் வெளிப்படுத்தப்படுகிறது. சாதாரணமாக இல்லாதவர்கள், அதாவது, எளிமையாக இல்லாதிருப்பவர்கள், பிரச்சனை ஆகுகிறார்கள்.

சுலோகம்: உங்களுடைய இதயபூர்வமாக 'எனது பாபா' என்று நீங்கள் கூறும்போது, உங்களை மயக்கம் அடையச் செய்த மாயையால் மூடப்பட்ட உங்களுடைய கண்கள் திறந்துகொள்ளும்.

ஓம் சாந்தி